

АДАБИЯТ ИЛИМИ

УДК:821.512.154

Акматов Б.М.

БГУнун кыргыз адабияты
кафедрасынын башчысы, п.и. доцент

Ч.АЙТМАТОВ МЕНЕН К.АСАНАЛИЕВДИН АДАБИЙ-ЭСТЕТИКАЛЫК ДҮЙНӨ ТААНЫМЫНДАГЫ ЖАЛПЫЛЫКТАР ОБЩНОСТЬ ЛИТЕРАТУРНО-ЭСТЕТИЧЕСКОГО МИРОВОСПРИЯТИЯ Ч. АЙТМАТОВА И К. АСАНАЛИЕВА

Аннотация: Макалада Ч.Айтматовдун чыгармаларына сынчылдык баа берген К.Асаналиевдин адабий сындалыгы орду көңири талдоого алынат.

Түйүндүү сөздөр: көркөм-эстетикалык дүйнө кабылдоо, көркөм дүйнө тааным, реализм, адеп-ахлактык баалуулук, адабий-эстетикалык дүйнө кабылдоо.

Аннотация: В данной статье дается анализ роли и места критика К.Асаналиева в оценке произведениях Ч.Айтматова.

Ключевые слова: художественно-эстетическая мировосприятия, художественный мир, реализм, нравственные ценности, литературно-эстетические мировоззрения.

Abstract: This article analyzes the role and place of the critic K. Asanaliev in assessing the works of Ch. Aitmatov.

Key words: artistic and aesthetic worldview, artistic world, realism, moral values, literary and aesthetic worldviews.

Адабий-эстетикалык багытта марксизм-ленинизмди жаттап окуган К.Асаналиевдин советтик моралга туура келе бербеген Ч.Айтматовдун чыгармаларында орун алган каармандарды (Жамийла, Танабайларды) сынга албай, “сый мамиле” кылышына эмне себеп бар деген мыйзамченемдүү суроо чыгат. Буга адабиятчылар дайыма бир жактуу жооп беришет, бириңчи кезекте К.Асаналиевдин оруус адабиятынын, өзөөчө оруус тили аркылуу дүйнөлүк адабияттын классикалык үлгүлөрүн окуп, Ч.Айтматовдун чыгармаларын ошол өңүттөн “карагандыгы” менен байланыштырышат. Бул пикирди туура эмес дегенге чынында негиз жок, бирок алар маани бербеген башка бир кырдаал байкалат. К.Асаналиевде мындай “кызыкчылыкты” пайда кылган маселе адабиятчынын тагдырынын жазуучунун аталган каармандары менен болгон “жакындыгы”, б. а. Жамийла менен Танабайдын пендечилик тагдырлары жазуучунун өзүнүн, ошол эле мезгилде адабиятчынын тагдырлары менен да “үндөшүп тургандыгы” алардын бир нүкка кеткен көркөм-эстетикалык дүйнө кабылдоосунун калыптануусуна себеп жараткан сыйктанат. Маселен алар жашаган коом - адам тагдырын сыйыргыга тизгендей түздөп, эгер андан тигил же бул жакка “ооп калган болсо” пар-

тиялык чогулуштарга салып, сындал, ийге келип “оңолушуна” убакыт берип, ал мөөнөттө “ыңгайлуу чечим кабыл алып”, оңолбой турган болсо “партиялык чара көрүү менен” ондогон заман эле да. Эки залкар тен түз бараткан тагдыр жолунда Жамийладай өз жашоосуна өзү чечим кабыл алган кыргыздын кыздарына жолугуп, өздөрүн бактылуу сөзгенин, ошондой эле буларды бактылуу кылган адамдын образын жан дүйнөсүндө аздектеп жашаган маалда аны советтик коомчулукка жария айтуу кызыкчылыгы башкы орунда турган. Алардын “прообразын” түзүп, социалисттик турмуштун катаал жана типтүү чындыгын көркөм сүрөттөөнүн реализмге мүнөздүү табиятына салып Ч.Айтматовдун чагылдырганы К.Асаналиевдин өзү айтып жеткире алгыс чындыгын айтып жаткандай таасир калтырып, андагы каармандардын реалдуу жана көркөм дүйнө кабылдоосун “ачууга” бир келген кубулуштай көрүнөт.

Ошондон улам болуу керек, К.Асаналиевдин Ч.Айтматовдун чыгармаларын талдоого алганы ушундай бир эргүү менен, башынан баштап аягына чейин бир дем, бир эмоция менен жазылат. Анда айтпай калган ойду айтты деп, бербей калган ойду берди дегенине да ушундай кырдаалдан келип чыккан байкоолор

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

менен каарманга жакын турган ички эмоционалдуу сезимдердин маанилүү роль бар экенин туюндурат. Ал Ч.Айтматовдун чыгармалары менен К.Асаналиевдин адабий сын макала-пикирлерин салыштырганда көзгө даана эле көрүнүп, жазуучу менен адабиятчынын ортосун бириктирип турган касиет ушул жерде тургандаидай сезилет. Ошол доордун талаптарына туура келе бербеген мындай кырдаалда жеke тагдырын күткөн ал мезгилдин жаштары бир гана ушул экөө болбогонун эске алсак, советтик турмуштагы өздүк белгилериине байланышкан утурумдук окуяларды Ч.Айтматовдун адабий каармандарынан кездештируү буларды эстетикалык дүйнө кабылдоодо белгилүү бир жалпы ойлорго алып келгендигин ачыктайт. Ал мезгилде адабий процессте Жамиийланын образынын пайда болушу кыргыз коомчулугунда эстетикалык дүйнө кабылдоого жаңы түшүнүктөрдү киргизип, мурда салтта кездеше бербеген нравалык категорияларды мазмундук жактан толуктап туруучу бир катар жаңылыкты сунуштаса да, улуттук эстетикалык нарк-насилид андаштырууда жарандык коомдун нааразылыгын жаратканы белгилүү.

Пенденин кызыкчылыгын улут калыптандырган салттуу адеп-ахлактык баалуулуктарга каршы коюу, жалпы нарк-насилиден жеke жарандын өздүк керектөөсүн жогору баалоо сыйктанган Ч.Айтматовдун адабий-эстетикалык дүйнө кабылдоосу “Жамийла” жаралган маалда одоно көрүнсө, К.Асаналиевдин ойлонбой колдоп чыгышы жогоруда айтылган көз карашты далилдейт. Мындай көз караш кыргыздын кадим аламан жарышында өзү таптаган күлүкту сурап келе жаткан саяпкердин элесин көз алдыга келтирит, б. а. К.Асаналиевдин жазуу манерасы, ойлоо багыты кыргыз турмушундагы кадимки сүрөөнчүнүн таасирин калтырат. Анткени, мында адабиятчы катары салкын кандуулук, өзү талдоого алып жаткан чыгармаларга карата сырттан байкоо, ар бир окуяга, сюжеттик өнүгүшкө, чыгарманын композициялык түзүлүшүнө сынчыл мамиле кылуу, илимий-теориялык адабияттардан жыйган адабияттын теориясына салып кароо, жазуучуга теоретик адабиятчылардан алынган үзүндүлөр менен кемчилдигин көрсөтүү деген сыйктуу чыгармага анализ жасоонун даяр шаблондору ачык байкалбайт. Тескерисинче, К.Асаналиев Ч.Айтматовдун чыгармаларына анализ берүүдө тикелей эле жазуучу тарабына өтүп кетет да, зарылбы же зарылбы эмеспи анысына карабай көтөрө чалып мактоого алат. Ырас, анын себептерин кийин эскерме-баян “Адабий айкашта” төмөнкүдөй чечмелеп түшүндүрөт: “Маселен, мен өзүм кандайдыр бир саясатка аралашкан тема жөнүндө макала жазсам, баарыдан мурда, атама жабышкан баягы “легенда” (“Бондарев козголону”) көз алдында турчу. <...> ...Мен билгем, партияга өтүү менен бирге чоң карьеристтик келечек ачылып жатканын, бирок КГБ менен кайрадан байланышуу андан да коркунучтуу болчу. Ошон учун баарынан баш тартууга туура келди.

Албетте, бул жерде өзүмдүн “биографиям” менен Чыкемдин “биографиясын” салыштырып, бир катарга коюу ниети жок. Экөөнүн ортосунда асман-жердөй аралык бар экенин туура эле түшүнөм. Айтайын дегеним, мен “болбогон” бир нерсенин көлөкесүнөн коркups жатам, ал эми Чыңгыз Айтматов өзүнүн адабий

дебютунда, социалисттик реализмдин күчөп турган мезгилинде согуштан качып келген “чыккынчынын” образын адабий авансценага чыгарып жатат. Мындай ишке кантит батынды деп ушул күнгө чейин таң катал” [1,116 - 117].

Бул - К.Асаналиев тарабынан келтирилген биринчи аргумент. Эми экинчи аргументке келели: “Анткени менен бир жагдайды эч жашырбай, “Бетме-бет” повестин жарыкка чыгар менен автор кыргыз адабиятчынын чөйрөсүнөн канча өнөктөши дос тапса, ошончолук каршылашкан душман табарын жашырбай эле көзүнө айттым. Азыркы күндө адабият тарыхынын катмарында калган окуяларды жаап-жаширып, көрмөксөнгө, билмексенге эч кандай зарылдыгы жок, анткени Ч.Айтматов аты чыга баштагандан тартып эле адабий кырдаалдын өнүгүшү чынында эле мен айткандай болду. Эми ал өзүнчө сюжет, болгондо да оймолуу-саймалуу чиленген татаал, узак сюжет, ошондуктан ар бир нерсеге шашылбай өз учурунда токтолгон дурус деп ойлойм” [2]. К.Асаналиевдин “Новая повесть Ч.Айтматова” [3] менен башталып, “Открытие человека современности” (заметки о творчестве Чингиза Айтматова) [4] аттуу эмгегине чейинки адабиятчынын эргүүсү, б. а. эмне себептен жазуучунун чыгармалары талдоодон өткөндө мындай өзгөчө “көтөрүнкү пафос” менен жазылганы эми окурманга түшүнүктүү болду окшойт. Ошентсе да, адабиятчынын ишмердигине, өзү белгилегендей тагдырына десек да болот, “бурулуш” алып келген, “болгондо да оймолуу-саймалуу чиленген татаал, узак сюжет” түзгөн, кыргыз адабий чөйрөсүндөгү социалдык кырдаалга токтолбой кетүүгө болбайт. Анткени, К.Асаналиевдин китебинде “көтөрүнкү пафосту” кырдаалдын “башын ачпасак”, адабиятчы жазуучуга кошомат кылгандай, же адабий-теориялык жактан ошол мезгилде анча сабаттуу эмсестей таасир калтырыши мүмкүн болуп турат. Алгач адабиятчы бил эмгегин “кызматсыз” жүргөн мезгилде жазгандын эске алалы, анан аны кызматтан ажыраткан адамдардын жогоруда белгиленген “оймолуу-саймалуу чиленген татаал, узак сюжетке” катышы бар экенин эске алсак, калганы сезимтал окурманга өзүнөн-өзү болот го деп ойлойбуз.

К.Асаналиев Ч.Айтматовдун чыгармачылыгы алгачкы аңгемелеринен тартып эле жолу шыр кетти десе, автор чыгармачылык дебюту катары “Бетме бет” повестин эсептейт. Ырас, кыргыз адабият таануу илиминде Ч.Айтматовдун чыгармачылыгын изилдеген окумуштуулардын көпчүлүгү өздөрүнүн изилдөөлөрүнө, диссертациялык иштеринде, атайы анын чыгармачылыгына арналган монографиялык изилдөөлөрүнө, ошондой эле алгачкы аңгемелерине арналган макала-пикирлеринде бир топ кемчилдиктер бар экенин белгилешсе да, К.Асаналиев өзүнүн баштапкы пикирин коргоп келгени таң калыштуу, ошону менен катар кызыктуу ойго салат. Маселен, жазуучунун алгачкы аңгемелери боюнча Б.Ашымбаевдин [5], Г.Гачевдин [6], М.Селиверстовдун [7], ж. б. пикирлеринде мындай ойлор тийди-кочты болсо, Л.Үкүбаевынын көз карашын [8] К.Асаналиевдин берген баасына карама-каршы койсо болот. Мисалы, Л.Үкүбаева жазуучунун аңгемелерине салкын кандуулук менен мамиле кылып, өзүнө чейин изилдеген, көз карашын билдирген адабиятчылардын талдоолорун акыл таразасынан

өткөрүп, адабияттын илимий-теориялык проблемалары жазуучунун аңгемелеринде аткарылыш абалын талдай келип: “Чыңғыз Айтматовдун алгачкы аңгемелери анын чыгармачылыгында белгилүү бир этап болуп калды. Аларда жазуучунун чыгармачылыгында кийинчөрөк ачык көрүнгөн стилдик өзгөчөлүктөр байкалат. Аңгеме Ч.Айтматовду сөздү үнөмдүү пайдаланууга, материалды логикалуу жайгаштырууга, сюжеттик ачыктыкка жана теманын көрсөтмөлүү болуусуна үйрөттү.

Алгачкы аңгемелеринин сюжети кийинки толук бышып жетилген чыгармаларындағыдан эле мезгилдин курч, борбордук, урунтуу конфликттерине негизделип курулган. Бирок, чыгармачылык тажрыйбасы али жетиле элек жаш сүрөткер көпчүлүк учурда ал конфликттерди үстүртөн баяндап сүрөттөген. Алар каармандын иш-аракеттерин социалдык-психологиялык жактан мотивировкалоодон өксүп турган, ошондуктан мунөздөр ачык түс албай, майдаланып калган” [8, 30 – 31], - деген пикири билдирет. Эгерде Ч.Айтматовдун алгачкы аңгемелерин азыркы мезгилдеги адабият таануу илиминин бийиктигинде туралуу жана аларды жазуучунун кийинки чыгармалары менен байланыштырып караганда Л.Укубаевынын жымсалдаштыруу менен айткан пикири туура экендигинде талаш жок. Бирок мен адабиятчы катары К.Асаналиевдин пикирине кошуламын. Албетте, бул жерде ошол аңгемелердин илимий-теориялык жана адабий-эстетикалык жагынан эмес, ал чыгармалар кыргыз адабиятына кандай шартта жараганына, б. а. тарыхый принциптен мамиле кылганда адабиятчы катары К.Асаналиев айткан сөз, алган багыт туура экени аныкталат.

Эми элестетели, XX кылымдын 50-жылдарынын башы, А.Ждановдун атактуу, каардуу докладынын шарданы, адабий ойлоого тийгизген оор кесепети кете элек мезгил. Адабиятчылар эле эмес, кыргыздын улуу ақын-жазуучулары партиянын токтомунун “этегине жыгылып”, “көркөм чыгарма андай болбойт” деп айта албай, жазган чыгармаларында каармандарды колго көтөрүп ойногон куурчактардай абалга жеткирип, анын жан дүйнөсү бардыгын – кубангы; сүйүнгөнү; же ката болуучу; же көңүлү арзыган сезим түйүлары; же бирин экинчисинен айырмалаган көз карашы боло турганын “унутуп”, конфликтиси жок жазгыла десе, “эй, ошол кантип болсун деп” жок дегенде “мүнк-мыңк” дегидей каяша кыла албай, Т.Сыдыкбеков, К.Баялинов, К.Жантөшев башында турган кыргыздын чыгаан таланттары кичинекей аңгемеден тарташып, “Көл боюнда”, “Абысындар”, “Тоо балдары” “Каныбек” сияктуу романдарды окурманга уялбай-этпей эле “тартуулап” жаткан маалда пенде катары ички дүйнөсү бар Саадаттын, Сейнептин (“Ак жаанда”), Каратайдын, Канымгулдун, Сабырбектин (“Түнкү сугатта”), Асиянын жана Нурбектин (“Асма көпүрөдө”) келиши чыныгы адабияттык жүзүн унтууп бара жаткан көркөм адабият учун чоң жаңылык болгону талашсыз. Тактап айтканда, конфликттер жеткилдүү иштелбей, каармандын мүнөзү окуялар аркылуу, татаал кырдаалдарда ачылган жок дегенибиз менен адабияттын өзүнүн обьектиси кадимки адам-пенде жана анын жөпжөнөкөй пендечилик турмушуна “кайрылып” келип жатпайбы.

К.Асаналиевдин өз сөзү менен айтканда “чынында эле Чыңғыздын адабиятка келиши, адабий жолунун башталышы кыргыз адабиятынын кырдаалын түп-тамырынан бери өзгөрткөн өзүнчө бир күтүүсүз окуя болду” [1, 106]. Анткени, мына ушул мезгилден баштап, көркөм адабият саясий жана партиялык иштерге “кол бала” болбой, чыныгы өзүнүн “ордуна” келип, анын бул жашоодо аткара турган негизги миссиясы – адам ақыл-есинин өзгөчө бир бийиктиги, адам ой жүгүртүсүнүн кайталангыс өзгөчө формасы, адам кыялынын чексиздиги менен анын не түркүн элестөө мүмкүнчүлүгү боло тургандыгын “аныктоочу” касиет-сапаты – реалдуу турмуш чындыгын адабий-көркөм кабылдап түшүндүрүүнүн чексиз багытына сапар алып жатат. Демек, К.Асаналиевдин пикиринде аталган аңгемелер сүрөткер тарабынан ийине чейин иштелбей, баштаган “иши” одур-бодур болуп, сырты менен ичин бирдей денгээлге жеткире чебер зергердөй кынаптап, айтчу проблемасына “дал тийген” тажрыйбасы болбогону менен чыныгы көркөм чыгармачылыктын багытын көрсөтүп жатканы менен биринчиликке ээ болуп турат. Эгер ага чейин жана андан кийинки кыргыз адабий процессиндеги көркөм чыгармачылыктын эзлеген ордун, кыргыз адабиятындағы адабий ишмердүүлүктүн изилдөө багытын, деги сүрөткердин адабиятка кылган мамилеси менен жазған чыгармаларынын эстетикалык нарк-насилинен алып караганда К.Асаналиевдин бул пикири өтө маанилүү орунду ээлей тургандыгы талашсыз. Ч.Айтматовдун өзү да кийин алгачкы аңгемелеринин оркойгон кемчилдигин көрөн соң, бирок алардын “арасынан” кыргыз адабиятындагы “жаңы багыт” болгон саамалыгын (бул К.Асаналиевдин пикири – Б. А.) көрө билген адабиятчыга, өзгөчө анын эрте көре билген (мында Лениндин сыйлыкты алган мезгили эске алынып жатат – Б. А.) “көзү ачыктыгына” дайыма артыкчылык берүү менен, бекеринен өзгөчө урматтаган сезимин, өмүрүнүн аягына чейин сактап калбаса керек.

Урмат го урмат, бирок анын кийин эрезеге жетип, Ч.Айтматов ким, ал эми К.Асаналиев ким болуп турган мезгилде (бири дүйнөлүк атак алыш, экинчиси “бир кечкен сууну уч кечип” турган маалда) залкар жазуучунун төмөнкү сөздөрү аны ырастай алат: “Менини адегендө эле кандайдыр бир бактылуу башталды деп айтсам болот, анткени мен өзүм менен теңтүши, табиятынан сынга таланттуу адамды жолуктурдум. Мен Кеңешбек Асаналиев жөнүндө айтып жатам. Кеңешбек Асаналиев адабий турмушка мени менен бир катар кириши, ал өзүнүн сынчыл ой жүгүртүүсүн, чеберчилсигин көпчүлүк учурларда менин чыгармачылыгымды талдоо аркылуу өнүктүрдү деп ойлоим. Ал дагы мага кыргыз адабиятынан алган ордумду жана максатымды түшүнүүдө күчтүү таасир берди” [9, 16].

Жогоруда алды сыйылган Ч.Айтматовдун сүйлөмдөрүнө көнүл бурган адам К.Асаналиевдин кыргыз адабият таануу илимине чоң жаңылык алыш келгенин байкайт. Бул эл ичинде “көрүнбөй жаткан” Ч.Айтматов жөнүндө биринчи болуп сөз айттып, анын майда аңгемелерине элдин көнүлүн бургандыктан эмес, ошол мезгилде кырды-бычак болуп, кыл чайнашып, биринин сөзүн бири укпай, партиянын токтомдорун, анда айттылган күнүмдүк доктриналарды көркөм чыгармачылыкка шыкап, кадим түстүү портреттей “он

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

образдарды” бири экинчисине эргишип түзө баштаган адабий коомчулукка көркөм чыгарма кандай боло турғандыгын көрсөтө алғандыгы менен адабий-эстетикалык жана илимий-теориялык жактан ой жүгүрттүгө жаңылык алып келди десек жарапшат. Мында эч кандай апыртуу жана адабиятчынын эл алдына кадырын көтөрүп коюу максатында айтылган пикир да жок, болгону реалдуу чындыктын өзү ушундай.

Ал эми Ч.Айтматовдун алгачы аңгемелеринен тартып, “Гүлсаратка чейинки повесттери К.Асаналиевдин “Открытие человека современности” (заметки о творчестве Чингиза Айтматова) [4, 149.] аттуу эмгегин ирети менен талдоодон өтөт. Чынын айтканда, Ч.Айтматовдун повесттерине келгенде ошол мезгилдеги айтматовтаануучулардан кескин айырмаланган деле пикир айтпаптыр. Эмнегедир ушул мезгилде Ч.Айтматовдун чыгармаларына айтылган сын пикирлерди, ал тургай адабий-теориялык изилдөөлөрдү окуп отуруп, “мен айтам, мен айтам” деген башталгыч класстын жакшы окуган окуучуларын көз алдымга элестетем. Ошол жылдары адабияттан кичине түшүнүгү барлардан тартып, чоң адабиятчыларына чейин Ч.Айтматовдун чыгармалары жөнүндө өзүнүн пикирин басма сөзге жарыялаганы жогорку ойду ырастап турат. Пикир го пикир, кеп алардын айтканында эмес, кеп алардын айткандарында ойлордун окшош болгондугунда болуп жатат.

Эмнеге алардын бардыгынын көз караштары бири-бирине “үндөш”, айрым учурда бирин экинчиси кайталаған деңгээлде болуп калды? Мындаид көрүнүш кыргыз адабият таануу илиминде объективдүү себептерден улам болдубу, же кандайдыр бир субъективизм барбы? Өз заманында жазылып, ал тургай тарыхта орду такталаып калган ошол мезгилдеги “кырдаалга” токтолуунун бир караганда зарылдыгы жок болсо, экинчи тарабынан алганда сезсүз кайрылууга аргасыз жағдайлар бар. Ал эмнен себептен, Ч.Айтматовдун чыгармачылыгы ушунчалык популярдуу болуп кетти жана ага өзүнүн “прогрессивдүү” ой жүгүрттүсү бар бардык адабиятчылар биринен экинчиси сөз талашып кайрыльшты? Мына ошол “айтматовтаанууга” чыйырсалган, анын майда, ошол эле учурда эч ким окуп тааный элек чыгармаларын адабий коомчулукка алып чыккан К.Асаналиев да, өмүрүнүн акыркы жылдары дагы бир жолу кайрылып, эмнеге аны “туура жол” деп аныктап отурат?

Ырас, азыр биз алдыга койгон соболдорго адабиятчылардын бардыгы өз кезегинде кайрылып, ар бири билген себептерин айтышып, жооп беришкен. Ырас, алардын баары Ч.Айтматовдун чыгаан талант, ақыл-эске кирбекен нерсе таап чыккан чебер жазуучу катары аныкташкан. Бир эссе алар айткан нерселер туура болсо керек, бирок жеке баамымда бир жағдай айтылбай келет. Ал – согуш, кадимки эле Улуу Ата Мекендик согуш. Согуш ошол мезгилге чейин совет мамлекетинде бирдей жашап, бирдей иштеп жана бирдей ойлонуп жаткан советтик личносттөрдүн көз карашын өзгөрттү. Өзгөчө көз карашы тез өзгөргөндөр ошол жылдары “жерден боорун көтөрүп келе жаткан” муун – К.Асаналиев менен Ч.Айтматовдун “мууну” болчу. Алар У.Абдукаимов “Майдан” романында сүрөттөлгөн, оо кийин чоң чырды пайда кылган (“Майдан” романы боюнча 1963-жылы болгон талкууну эске алып жатам – Б. А.) согуш маалында “гүлдөп жашаган”

кыргыз интеллигенциясынан айырмаланып, турмуштун оор кыйынчылыгын өз баштарынан өткөргөнүн эске алалы. Андай турмуштун мүшкүлү басып турган шартта, ууралаган саясий ураандар, эл жапырт кыйналып, ичерге аш, кийерге кийим таппай жаткан учурда чакырыктар түккө турбай турғандыгын билип-тушунуп, “Эрте келген турналардагы” Султанмураттай муздак класста отуруп, самандын табына жылынып, жакшылыктан үмут үзбөй окуп, чарба жумуштары менен гана аралашып чоңойгон “ошол муунуга” “Бетме беттеги” Ысмайыл менен Сейде айылдагы эски таанышындай таасир калтырганы талашсыз. Анткени, андай көрүнүш бир эле “Шекерде” эле болуптурбу, жок андай көрүнүш кыргыздын ар бир айылында болгонун ал согуш маалында элlettikter учун “типтүү көрүнүш” экенин кийин М.Гапаров Колдошу (анын “Дарыялар шоокуму” повети эске алып жатат – Б. А.) далилдеп, себебин жеткире сүрөттөп чыкты го.

Ушул эле маселенин экинчи жагын К.Асаналиев эскерме-баян “Адабий айкашта” төмөнкүдөй түшүнүүрүп жатпайбы: “Мага ошондо баарынан мурда таышмактуусу качкын жөнүндө атايын чыгарма жаззу Ч.Айтматовдун оюна кантип келди экен, кантип аны иш жүзүнө ашырууга батынды экен деген суроо болду. Биринчиден, Ч.Айтматов “жазуучу” катарында кыргыз совет адабиятынан орун ала элек. Аны “жаш автор”, “жаш жазуучу” дешет. Ага азырынча ушундай эле берилген шарттуу аныктамалар жетиштүү. Демек, жаш автордун алдындағы негизги милдет – социалистик реализмдин темирдей бекем принциптеринен кылдай кыйшайбай турup, адабий толук ишенимгө өтүү. Качкын жөнүндөгү повесть бул катардан эмес. Бул биринчиден. Экинчиден, жаш автордун биографиясы, ата-теги ошол учурдун көз карашы менен алганда кынтыксыз эмес экени белгилүү. Баары ошол 1937-жылдагыдай бойдон. Демек, тема тандап алууда жаш автордун өтө сак болушу, анын эртеңкисине, келечегине түздөн-түз тиешелүү” [1, 116].

Кеп качкын жөнүндө чыгарманын жазылышы боюнча идеянын Ч.Айтматовдун башына кантип келгендигинде эмес, кеп анын ошол мезгилде, “баары ошол 1937-жылдагыдай бойдон” чынында опурталдуу болуп турган маалда “күтүүсүз” жарыкка келишинде. Чыгарманын идеясы да, сүрөттөлүш мазмуну да ошол мезгилдин талаптарынан “кыйла алыс” турган бул чыгарманын авторун алдыда кандай коркунчутуу окуялар күтүп турганын КГБнын айрым суректарына жооп берген К.Асаналиев жакшы түшүнгөн. “Экинчиден, жаш автордун биографиясы, ата-теги ошол учурдун көз карашы менен алганда кынтыксыз эмес экени белгилүү”. Мындаид шартта “жаш автордун алдындағы негизги милдет – социалистик реализмдин темирдей бекем принциптеринен кылдай кыйшайбай турup, адабий толук ишенимгө өтүшүнө” К.Асаналиев башында турган “ошол муун” ишеним көрсөтпөсө, партиянын кыяматтын кыл көпүрөсүндөй, ичке “линиясынан” кыйшайбай турган “улуу муундун өкүлдөрү” жаш жазуучу Ч.Айтматовдун “катачылыгын” көзгө сайып көрсөтүп, эл душманына чейин жеткирип коёру төбөдөгү күндөй белгилүү болчу. Бул жагынан Ч.Айтматов менен К.Асаналиев тағдырлаш эле да, советтик доордун “өгөй балдары” биригинин айтчу сөзүн экинчиси илгиртпей түшүнүп жатканы да ошондан болуш керек.

Адабияттар

1. Асаналиев К. Адабий айкаш. Эскерме баян. – Б.: БГУ, 2008, 116 - 117-беттер
2. Асаналиев К. Адабий айкаш. Эскерме баян. – Б.: БГУ, 2008, 116-бет.
3. Асаналиев К. Новая повесть Ч.Айтматова. // Советская Киргизия, 1966, 27-апрель.
4. Асаналиев К. Открытие человека современности. – Ф.: Кыргызстан, 1969, - 149 б.

5. Ашимбаев Б. Чыңгыз Айтматов (Сын-биографиялык очерк). – Ф.: Мектеп, 1964. - 184 б.
6. Гаев Г. Любовь, человек, эпоха. – М.: Советский писатель, 1965. - 97 б.
7. Селиверстов М. Откровения любви. – Ф.: Кыргызстан, 1966. - 146 б.
8. Укубаев Л. Чыңгыз Айтматовдун каармандарынын көркөм дүйнөсү. – Ф.: Кыргызстан, 1984. - 140 б.
9. Айтматов Ч. Искусство и человек. – Ф.: Илим, 1981, 16-бет